

ઉમેદવાર માટેની સુચનાઓ

(આ તમામ સુચનાઓ અવશ્ય વાંચી અમલ કરવા ઉમેદવારોને જણાવવામાં આવે છે.)

(૧) આ સ્પર્ધાત્મક લેખિત પરીક્ષામાં આપનો પ્રવેશ બોર્ડની જાહેર ખબર અને તેને સંબંધિત સુચનાઓને આધારે આપે ઓન લાઇન ભરેલ અરજીપત્રકમાંની વિગતો અને તે હેઠળના સોગંદનામાના ખરાપણાને આધીન રહીને આપવામાં આવે છે. જેમાં ભવિષ્યમાં ક્ષતિ જણાવે બોર્ડ ધ્વારા આપને કોઇ પણ તબક્કે ગેરલાયક ઠરાવવામાં આવશે.

(૨) જો આપે એક કરતાં વધુ અરજી કરેલ હોય તો તે સંજોગોમાં એક કરતાં વધુ કોલલેટર મળે તો કોઇપણ એક જ કોલલેટરમાં દર્શાવેલ બેઠક નંબર ઉપરથી કોલલેટરમાં દર્શાવેલ પરીક્ષા સ્થળે હાજર રહીને પરીક્ષા આપવાની રહેશે અન્યથા આપને ગેરલાયક ઠરાવીને આપની સામે શિક્ષાત્મક કાર્યવાહી કરવા બોર્ડ નિર્ણય લઇ શકશે.

(૩) પરીક્ષા ખંડમાં ઉપસ્થિત થવા માટે આપે NIC ની વેબસાઇટ ઉપરથી ડાઉનલોડ કરેલ કોલ લેટર કમ હાજરીપત્રક પોતાનો ફોટો ચોટાડી સાથે અચૂક લાવવાનો રહેશે અન્યથા આ પરીક્ષામાં બેસવા દેવામાં આવશે નહીં.

(૪) પરીક્ષામાં હાજરી આપતી વખતે ઓળખ માટે ઇલેકશન કાર્ડ, ડ્રાઇવિંગ લાયસન્સ, પાનકાર્ડ, કે સ્કૂલ કોલેજનું ફોટાવાળું ઓળખપત્ર પૈકી કોઇપણ એક ઓળખપત્રની ઝેરોક્ષ નકલ સાથે રાખવાનું રહેશે જે વર્ગનિરીક્ષક માંગે ત્યારે બતાવવાનું રહેશે.

(૫) પરીક્ષા ફી:- (૧) બિનઅનામત વર્ગના ઉમેદવારોએ (શારીરિક અશક્તતા અને/અથવા માજીસૈનિકના કિસ્સા સિવાય) તેઓની પરીક્ષા ફી રૂ.૧૦૦/- રોકડા પરીક્ષા દિને કોલલેટર સાથે અચૂક લાવવાની રહેશે. અને પરીક્ષા શરૂ થતા પહેલા વર્ગ નિરીક્ષકશ્રીને પરીક્ષા ફી પેટે રૂ.૧૦૦/- રોકડા આપીને વર્ગ નિરીક્ષકશ્રીથી પહોંચ મેળવી લેવાની રહેશે જેની નોંધ લેવી. (૨) મુળ ગુજરાતના અનામત વર્ગના ઉમેદવારો, તેમજ કોઇ પણ કેટેગરીના શારીરિક અશક્તતા ધરાવતા ઉમેદવારો અને માજી સૈનિકોએ પરીક્ષા ફી ભરવાની નથી.

(૬) આ પરીક્ષાના પ્રશ્નપત્રનું ઉત્તરપત્ર OMR (ઓપ્ટીકલ માર્ક રીડીંગ) પદ્ધતિનું રહેશે ઉમેદવારોએ તેમાં બેઠક ક્રમાંક, પ્રશ્નપુસ્તિકા નંબર સુચવ્યા મુજબ અચૂક દર્શાવવાના રહેશે તથા OMR ઉત્તરપત્રમાં જે તે પ્રશ્નના ક્રમ સામે દર્શાવેલ વૈકલ્પિક ચાર જવાબોના ખાના પૈકી યોગ્ય જવાબના ખાનામાં O માં બ્લુ/ બ્લેક બોલ પેનથી સંપૂર્ણ • આ પ્રમાણે ઘૂંટીને યોગ્ય જવાબ દર્શાવવાનો રહેશે.

(૭) OMR પદ્ધતિથી ઉત્તરપત્રમાં જવાબો લખતા પહેલા તે અંગેની ઉત્તરપત્ર OMR અને પ્રશ્નપત્ર ઉપર આપેલી સૂચનાઓ અચૂકપણે વાંચવી પછી જ જવાબો લખવા. OMR ઉત્તરપત્રમાં સ્વહસ્તે બેઠક ક્રમાંક, પ્રશ્નપુસ્તિકા નંબર સુચવ્યા મુજબ અચૂક દર્શાવવાનો રહેશે. જેની જવાબદારી ઉમેદવારની રહેશે. ઉત્તરપત્ર ઉપર અન્ય કોઇ લખાણ કે ઓળખ અંગેના ચિહ્ન કરવા નહીં અન્યથા ઉમેદવારને બોર્ડ ધ્વારા ગેરલાયક ઠરાવવામાં આવશે. OMR પદ્ધતિની સામાન્ય સમજ મળે તે માટે NIC ની વેબસાઇટ ઉપર મુકેલ નમુનારૂપ ઉત્તરપત્ર OMR વેબસાઇટ ઉપરથી ડાઉનલોડ કરીને યોગ્ય પ્રેક્ટીસ કરી શકાશે.

(૮) નિર્ધારિત પરીક્ષા સમય કરતા ટપ મિનિટ અગાઉ આપે નિયત પરીક્ષા કેન્દ્ર ખાતે આપની બેઠક પર હાજર થવાનું રહેશે.

(૯) OMR પદ્ધતિથી આપની ઉત્તરપત્રોની ચકાસણી સમયે આપના સાચા ખોટા જવાબ, છેકછાક તથા છોડી લીધેલ જવાબોને ધ્યાનમાં લેવામાં આવશે. તમામ પ્રશ્નોના જવાબ આપવા ફરજિયાત છે. ખોટા, છેકછાક એકથી વધુ જવાબો આપેલ તથા છોડી દીધેલ જવાબના ગુણનું મુલ્યાંકન પ્રશ્નપુસ્તિકામાં આપવામાં આવેલ સુચનાઓ અનુસાર માઇનસ પદ્ધતિથી આંકવામાં આવશે, જે બાબતની નોંધ લેવી.

(૧૦) આપ ગેરરીતી કે ગેરશિસ્ત આચરતા હશે કે આપની પાસેથી બિન અધિકૃત પુસ્તકો, કાગળ, સાહિત્ય તથા પેજર, મોબાઇલ, કેલક્યુલેટર વગેરે જેવા કોઇપણ વિજાણુ સાધનો મળી આવશે તો આપ ગેરલાયક ઠરશે, તેમજ આવી વસ્તુઓ જપ્ત કરવામાં આવશે.

(૧૧) પરીક્ષા શરૂ થયા પછીથી પ્રવેશ મળી શકશે નહીં તથા આ હેતુલક્ષી પ્રશ્નોવાળી પરીક્ષા હોવાથી પ્રશ્નપત્ર લખવાનો સમય પુરો ન થાય ત્યા સુધી પરીક્ષાખંડ છોડી શકાશે નહીં.

(૧૨) ઉત્તરપત્રમાં લખવા માટે ભુરી અથવા કાળી બોલ પેનનો જ ઉપયોગ કરવો. પેન્સિલનો ઉપયોગ કર્યો હશે તો ક્ષતિયુક્ત OMR ઉત્તરપત્ર રદ ગણીને કોમ્પ્યુટર ઉત્તરપત્ર ચકાસશે નહીં, જેની જવાબદારી ઉમેદવારની રહેશે.

(૧૩) ઉમેદવારે પરીક્ષાની શરૂઆતમાં હાજરીપત્રકનું નીચેના ભાગનું અડધિયુ તેમજ પરીક્ષા પૂર્ણ થયેથી ઉત્તરપત્ર (OMR Sheet), પરીક્ષા ખંડના નિરીક્ષકશ્રીને પરત સોંપ્યા બાદ જ પરીક્ષાખંડ છોડવાનો રહેશે. તેમ ન કરનાર ઉમેદવારને પરીક્ષામાં ગેરલાયક ઠરાવવામાં આવશે. પરીક્ષા પૂર્ણ થયેથી ઉમેદવાર ફક્ત પ્રવેશપત્રનો ઉપરનો અડધો ભાગ તેમજ પ્રશ્નપત્ર પોતાની પાસે રાખી શકશે.

(૧૪) આ પરીક્ષામાં સામાન્ય જ્ઞાનનું એક પ્રશ્નપત્ર રહેશે. કુલ ગુણ-૧૦૦ અને સમય-૧ કલાકનો છે. પ્રશ્નપત્રમાં કુલ ૧૦૦ પ્રશ્નો રહેશે દરેક પ્રશ્ન ૧ ગુણનો રહેશે. આ કસોટીમાં ગુજરાતી ભાષા અને વ્યાકરણ, અંગ્રેજી વ્યાકરણ, સામાન્ય જ્ઞાનને લગતા પ્રશ્નો અને આ જગ્યાની ફરજ બજાવવા માટે અને કામ માટે જરૂરી જ્ઞાનને મુલવતા પ્રશ્નો પૂછવામાં આવશે.

(૧૫) આ સ્પર્ધાત્મક લેખિત કસોટીમાં નિયમાનુસાર સ્પર્ધાત્મક લેખિત પરીક્ષામાં મેળવેલ ગુણના મેરીટના આધારે જે તે કેટેગરીની ખાલી જગ્યાના પ્રમાણમાં જે તે કેટેગરીના મેરીટ ક્રમાનુસાર લાયક ઉમેદવારોની આખરી પસંદગી યાદી તૈયાર કરવામાં આવશે.

(૧૬) ચેતવણી:- બોર્ડ ધ્વારા થઇ રહેલ આ ભરતી પ્રક્રિયામાં આપ કે આપના વતી અન્ય ત્રાહિત વ્યક્તિ ધ્વારા બોર્ડ ઉપર અથવા બોર્ડના અધિકારીશ્રીઓ/ કર્મચારીશ્રીઓ ઉપર કોઇપણ જાતની ભલામણ, લાગવગ કે દબાણ લાવવાનો પ્રયાસ કરાશે તો તેવા ઉમેદવારને બોર્ડ ધ્વારા ગેરલાયક ઠરાવીને શિક્ષાત્મક કાર્યવાહી કરાશે

(૧૭) વિશેષ સૂચના:- ઉમેદવારોને લાંચ રૂઝત/ લાલચ કે છેતરપીંડી આચરે તેવા અસામાજિક તત્વોથી દૂર રહેવા સાવધાન કરવામાં આવે છે. આવી કોઇ અસામાજિક પ્રવૃત્તિ/ છેતરપીંડી આપના ધ્યાનમાં આવે તો તુરત જ બોર્ડમાં તે બાબતે યોગ્ય માહિતી આપવા વિનંતી છે.